



### Перо Дамчевски Коцин

Длабоко во мојата чесна душа  
Светот треба да разбере и слуша  
Европа е Македонија.  
Зар Македонија, тоа свето име  
На оваа библиска земја наша  
Постана пазарно и продајно  
Без никој да н# не праша!?

Единствен постанавме народ на оваа планета  
На кој му се сечат корени, дамари и крилја,  
Од изворот на антиката на земјите од библијата  
Со забрането име, јазик и црква  
Со анатеми за симболи свети од исколот  
За сонцето за лавот за крстот...

Жив и единствен сме народ  
Од библиско Свето писмо  
Што го бришеле, бришат и ништат  
Од сите цивилизациски тефтери  
Меѓународни, архиви, институции,  
Организации, фондации, корпорации...  
Оние кои од нас грабале и заграбиле

Земја, јазик, вера, култура...

Пискотници се слушаат од Галичник до Река  
Сердарот е мртов повеќе од два века.  
А, децата бегалци талкаат по меридијанот до бескрајот  
На македонскиот суров прогон и врелиот огон  
Копнеејки да запловат кон Белото Море, кон Егејот.

Духот на Македон будно над Македонија бдее  
Таа земја само име не е, таа земја е и име, и идеал  
Таа земја е сонце душа што н% грее.  
Македонија е вечна-неуништива,  
Македонија, тоа сме ние-народот: тутуноберачите,  
Работниците, селаните, печалбарите, гемициите  
Војниците, учениците, свештениците...

Време е да запловиме кон НАТО и европското јато  
Но, не по секоја цена, за утре недајбоже да не смеа  
Ќе пловиме со кајчито и веслата на рибарот Климе,  
Со белите едра исплетени од белите раце на Билјана,  
Со јасните погледи од Шара и Грамос од Пелистер  
И Кораб до бујниот Пирин и од секој македонски рид  
Со белите бисери на древниот наш Охрид.

Се' што Македонија раѓа, с# што Македонија дава  
Се' што Македонија остава, само нам ни припаѓа.